

ریفرنڈم قومی اور دینی حلقوں کی نظر میں!

صدرِ پاکستان جzel پرویز مشرف نے بالآخر مزید پانچ سال کے اقتدار کے لیے ۲۰ اپریل ۲۰۰۲ء کو ریفرنڈم کرنے کا فیصلہ کیا ہے۔ ریفرنڈم ہی قومی ذرائع ابلاغ کا اہم ترین موضوع بنا ہوا ہے۔ جzel پرویز مشرف عوامی حمایت کے حصول کے لیے ۱۹ اپریل سے لاہور میں ایک 'عوامی' جلسے سے اپنی ریفرنڈم مہم کا آغاز کر چکے ہیں۔ اب تک وہ گوجرانوالہ، بنوں، ٹھٹھے، ملتان اور دیگر مقامات پر جوشی خطابت کے مظاہرے کر چکے ہیں۔ ریفرنڈم کی مخالفت اور حمایت میں بھی خوب بازار گرم ہے۔ اے آرڈی نے جناب مشرف کے چیلنج کو قبول کرتے ہوئے ۲۷ اپریل کو مینارِ پاکستان پر جوابی جلسہ کا اعلان کر دیا ہے۔ قومی امور اور حکومتی پالیسیوں کے بارے میں عوامی رائے جاننے کے لیے ریفرنڈم کا انعقاد جدید دور کی جمہوری روایات سے متصادم نہیں ہے، مگر درج ذیل وجوہات اور دلائل کی بنیاد پر موجودہ حکومت کی طرف سے ریفرنڈم کے انعقاد کی حمایت نہیں کی جاسکتی:

(۱) دور حاضر کی جمہوری ریاستوں کی تاریخ شاہد ہے کہ ریفرنڈم ہمیشہ کسی قومی مسئلے کے متعلق حکومتی پالیسیوں کی عوامی حمایت جاننے کے لیے منعقد کراۓ جاتے ہیں۔ سب سے پہلے ریفرنڈم کا خیال تھامس جینون نے پیش کیا تھا جو امریکہ کی آزادی کی تحریک میں صفائول کے رہنماء اور بعد میں امریکہ کے دوسرے صدر بھی منتخب ہوئے۔ انہوں نے اس وقت کی برطانوی شہنشاہیت کو امریکہ کو آزادی دینے کے متعلق امریکی عوام سے ریفرنڈم کرانے کا تصور پیش کیا تھا۔ یورپ کے دیگر ممالک بالخصوص سوئٹر لینڈ میں بارہ ریفرنڈم کرایا جا چکا ہے۔

۱۹۶۸ء میں فرانس کے صدر ڈیگال کو جس ریفرنڈم کے متعلق شکست کا سامنا کرنا پڑا تھا، اس کا تعلق بھی صدارتی انتخاب سے نہیں تھا۔ اس ریفرنڈم میں بھی انہوں نے الجزاائر کو آزادی دینے یا نہ دینے کے متعلق عوام کی رائے طلب کی تھی۔ وہ بذات خود الجزاائر کو آزادی دینے کے حق میں تھے مگر فرانسیسی عوام اس پنجہ استبداد کو ڈھیلا کرنے کیلئے تیار نہ تھے۔ صدر ڈیگال نے ریفرنڈم میں شکست ہونے پر خود ہی حکومت سے استعفی دے دیا، اگرچہ آئینی ماحرین نے یہ رائے دی تھی کہ وہ بطور صدر اپنا عہدہ برقرار رکھ سکتے ہیں۔ بر صغیر کی تقسیم کے وقت صوبہ سرحد اور مشرقی بنگال کے اضلاع سلہٹ میں ریفرنڈم کرایا گیا تھا۔ ایوب خان نے انتخابی کالج کے ذریعے اپنے آپ کو جس انداز سے صدر منتخب کرایا تھا، اسے تکنیکی طور پر ریفرنڈم قرار دینا ممتاز فیہ امر ہے۔ صدر ضیاء الحق مرحوم نے ۱۹ افریوری ۱۹۸۲ء کو جو ریفرنڈم کرایا تھا،

اس میں بھی بنیادی سوال یہی تھا کہ کیا عوام صدر ضیاء الحق کی اسلامائزیشن کی پالیسی کو پسند کرتے ہیں یا نہیں؟ اس میں فتح کے بعد ان کا اپنے آپ کو مزید پانچ سال کے لیے صدر منتخب سمجھ لینا محض اس ریفرنڈم کا خود ساختہ نتیجہ تھا۔ یورپ اور امریکہ کی پوری تاریخ میں ایک بھی مثال نہیں ملتی جس میں کسی صدر نے اپنے عہدہ کی میعاد بڑھانے کے لیے ریفرنڈم کا سہارا لیا ہو۔

(۲) ۱۹۷۴ء کے آئین پاکستان میں صدارتی انتخاب کے لیے ایک واضح طریقہ کار موجود ہے۔ آئین کے آرٹیکل ۳۱ (۳) کی رو سے صدر کا انتخاب ملک کی چاروں صوبائی اسمبلیوں کے ارکان اور سینٹ کے مشترکہ ووٹوں کی آکثریت کی بنیاد پر ہی ہو سکتا ہے۔

ریفرنڈم کا طریقہ آرٹیکل ۲۸ (۲) میں درج ذیل الفاظ میں ملتا ہے :

”اگر کسی بھی وقت صدر، اپنی صوابدید کے تحت یا وزیر اعظم پاکستان کی ہدایت پر یہ مناسب سمجھتا ہے کہ قومی اہمیت کے کسی مسئلے پر ریفرنڈم کرا دیا جائے تو صدر اس مسئلے کو ایک سوال کی صورت میں، جس کا جواب ہاں یا ”نہیں“ میں ہی دیا جاسکتا ہو، ریفرنڈم کے حوالہ کر سکتا ہے۔“

آئین کے آرٹیکل ۲۸ کی ذیلی شق نمبر ۶ واحد شق ہے جس میں ریفرنڈم کا ذکر ملتا ہے۔ یہاں یہ نشان دہی بھی دلچسپی سے خالی نہیں ہو گی کہ اس شق کو بھی سابق وزیر اعظم جناب ذوالفقار علی بھٹونے اپریل ۱۹۷۴ء میں اس وقت آئین میں ساتویں ترمیم کے ذریعے متعارف کرا دیا تھا جب وہ ۱۹۷۴ء کا ایکشن جیت چکے تھے مگر حزب اختلاف اس انتخاب کے نتائج تسلیم کرنے کو تیار نہ تھی۔ قومی اتحاد نے زبردست احتجاجی تحریک شروع کر کی تھی، اس وقت کے وزیر قانون عبدالحیظ پیرزادہ نے بھٹو صاحب کو مشورہ دیا تھا کہ آئین میں ترمیم کے ذریعے ریفرنڈم کرا دیا جائے تاکہ حزب اختلاف کی طرف سے دوبارہ انتخاب کے مطالبہ کی تکمیل سے آئینی طور پر بچا جاسکے۔

اب ذرا غور کیجئے، آرٹیکل ۲۸ (۲) میں صدارتی انتخاب یا صدر کی تعیناتی یا صدارتی عہدہ پر مزید مدت کے لیے برقرار رہنے کا اشارتاً بھی ذکر نہیں ملتا۔ ایک لکھتے اور بھی غور طلب ہے، وہ یہ ہے کہ ریفرنڈم کرانے کے لیے آئینی طور پر ایک جائز صدر کا پہلے سے موجود ہونا ضروری ہے کیونکہ آئین کی رو سے ایک پہلے سے موجود صدر ہی کسی قومی مسئلے پر ریفرنڈم کرا سکتا ہے، یہ نہیں کہ ایک پی سی او یا آئین سے ماوراء کسی اور طریقہ سے منصب صدارت پر فائز ایک شخص پہلے تو ریفرنڈم کے ذریعے اپنی آئینی حیثیت کو جواز عطا کر دے اور بعد میں برعکم خویش ایک آئینی صدر کی حیثیت سے اسی آرٹیکل کی رو سے اپنے صوابدیدی اختیارات استعمال کرتے ہوئے کسی قومی مسئلے پر ریفرنڈم کرانے کا اہتمام بھی کرے۔ ان دلائل کی بنیاد پر جzel پرویز مشرف کی جانب سے ۳۰ راپریل کو ریفرنڈم کرانے کا اعلان آئین کی مذکورہ شق سے واضح انحراف بلکہ آئین سے ماوراء اقدام ہے۔ اگر وہ مزید پانچ سال کے لیے عہدہ صدارت پر فائز رہنا چاہتے ہیں تو انہیں آئین کے آرٹیکل ۳۱ میں مذکورہ طریقہ کار کو اختیار کرنا چاہیے۔

(۳) جزل پرویز مشرف اپنی پریس کانفرنسوں اور عوامی جلسوں میں بارہا یہ وضاحت کرچکے ہیں کہ ریفرنڈم کا اعلان انہوں نے آئینی ماہرین سے مشورے کے بعد ہی کیا ہے۔ مگر یہ آئینی ماہرین کون ہیں؟ اس کے متعلق سابق وزیر اطلاعات اور معروف صحافی مشاہد حسین کہتے ہیں:

”یہ محض حادثہ نہیں کہ جزل مشرف کی پشت پروہی قانونی دامغ برسر عمل ہے جس نے جزل خیاء اور اس سے پہلے جزل ایوب خان کی خدمت گزاری کی تھی اور یہ شریف الدین پیرزادہ ہیں جن کی عمر نے ان کا کچھ نہیں بگاڑا۔“ (نوابے وقت: ۲۰۰۲ء اپریل ۲۰۰۲ء)

اس ریفرنڈم کے آئینی جواز کے متعلق کسی عام آدمی یا حکومتی ترجمان کی بجائے حال ہی میں پریم کورٹ آف پاکستان سے بطور چیف جسٹس ریٹائر ہونے والی دو اہم شخصیات جسٹس (ر) سعید الزماں صدیقی اور سابق چیف جسٹس سجاد علی شاہ کی آرا زیادہ وقوع، قابل قدر اور وزنی ہیں۔ ان دونوں حضرات نے بیان دیا ہے کہ آئین میں صدارتی عہدہ پر فائز رہنے کے لیے ریفرنڈم کی کوئی گنجائش نہیں ہے۔ انہوں نے کہا کہ پاکستان کے آئین میں ایک واضح طریقہ موجود ہے جس کے تحت صدر کے لیکن کا حلقة صرف صوبائی اسمبلیاں اور سینٹ ہیں۔ (نوابے وقت: ۵ اپریل)

جسٹس سجاد علی شاہ تو میاں نواز شریف اور بے نظیر بھروسوں کے خلاف فیصلے دے چکے ہیں، لہذا ان کی رائے کے متعلق کسی قسم کے سیاسی تبصرہ کا خیال لانا بھی مشکل ہے۔ مزید برآں پاکستان بار کوسل اور وکلا کی دیگر تمام نمائندہ تنظیموں نے اس ریفرنڈم کو آئین کی خلاف ورزی قرار دیا ہے۔ جماعت اسلامی کے امیر قاضی حسین احمد نے اس ریفرنڈم کو سپریم کورٹ میں چیلنج کر دیا ہے۔ ایک اور ریٹ درخواست لاہور ہائی کورٹ میں پیش کی گئی ہے جس میں یہ موقف اختیار کیا گیا ہے کہ لاہور ہائی کورٹ نے ۱۹۹۸ء میں دائر کی گئی درخواست گزار کی ایک ریٹ پیشیں پر قرار دیا تھا کہ ریفرنڈم کے ذریعے صدر کے انتخاب کی آئین میں کوئی گنجائش نہیں ہے۔ درخواست گزار نے یہ بھی موقف اختیار کیا ہے کہ جزل مشرف کا فیصلہ توہین عدالت کے زمرے میں آتا ہے۔ اگر چہ تازہ ریٹ درخواستوں پر ابھی (۲۲ اپریل) تک اعلیٰ عدالتون نے فیصلہ نہیں دیا مگر لاہور ہائی کورٹ کے محلہ بالا فیصلہ کی روشنی میں ریفرنڈم کی آئینی حیثیت کا تعین کرنا کوئی مشکل امر نہیں ہونا چاہیے!!

(۴) ریفرنڈم کی آئینی حیثیت کے متعلق خود جزل پرویز مشرف کا اعتقاد بھی متزلزل ہو گیا ہے ۱۳ اپریل کو کوئٹہ میں ایک جلسہ عام سے خطاب کرتے ہوئے انہوں نے کہا: ”اگر ریفرنڈم غیر آئینی ہے تو فیصلہ عدالت کرے گی۔“ اس غیر لیقینی صورتحال کا تقاضا تو یہی تھا کہ عدالت کا فیصلہ آنے تک ریفرنڈم مہم روک دی جاتی کیونکہ اگر عدالت اسے غیر آئینی قرار دیتی ہے تو ریفرنڈم مہم پر خرچ ہونے والے اربوں روپے کا نقصان قوم کو برداشت کرنا پڑے گا اور قوم انتشار کا شکار بھی رہے گی۔

جس بات کے متعلق خود صدر صاحب کو بھی انتراح صدر نہیں ہے، اس کے متعلق جوش و خروش سے

انتخابی مہم چلانے کے فیصلے کو صائب الرائے اور حکمت و دانش کے تقاضوں کے عین مطابق قرار دینا مشکل ہے۔ صدر صاحب بلا وجہ اپنا اور پوری قوم کا وقت ایک غیر لیکنی مہم میں صرف کر رہے ہیں۔ سپریم کورٹ نے جزل پرویز مشرف کو جو تین سال کا مینڈیٹ دے رکھا ہے، اس میں ریفرنڈم کے ذریعے طول صدارت کا کوئی تذکرہ نہیں ہے۔ یہ مینڈیٹ ایک اعتبار سے سپریم کورٹ کا فیصلہ ہی ہے۔ ریفرنڈم اس مینڈیٹ سے متجاوز اقدام ہے۔ اس مینڈیٹ کی رو سے عہدہ صدارت کو طول دینے کا ہرگز کوئی جواز نہیں ہے۔ عدالت تو پہلے ہی فیصلہ دے چکی ہے، اب ایک نئے سرے سے عدالت کو کسی دوسرے فیصلے کا انتظار بظاہر عجیب لگتا ہے !!

(۵) جزل پرویز مشرف نے ریفرنڈم کے متعلق پہلی مرتبہ ۵ راپریل کو اپنے طویل ترین خطاب میں کھل کر اظہارِ خیال کیا۔ اس تقریر میں انہوں نے عوام کو اعتماد میں لینے کی کوشش کی کہ آخر انہوں نے ریفرنڈم کرانے کا فیصلہ کیوں کیا ہے؟ انہوں نے اپنی تقریر میں کہا:

”اے پاکستان کے لوگو! مجھے بتائیے، آپ کو میری ضرورت ہے یا نہیں؟ مجھے یقین تو ہے لیکن جب آپ مجھے بتائیں گے تو میرے میں یقین اور طاقت بڑھے گی۔ مجھے آپ کی طاقت چاہئے۔ دنیا کو پتہ ہونا چاہیے، بالخصوص ان لوگوں کو جو پاکستان کو عدم استحکام کا شکار کرنا چاہئے ہیں کہ میں اکیلانہیں ہوں میرے پیچھے پاکستان کے ۱۲ کروڑ عوام ہیں۔ اس لیے میں نے فیصلہ کیا ہے کہ ریفرنڈم ہوگا..... میں تمام اخبارات کو دیکھ رہا ہوں، زیادہ تر لوگ اس کے خلاف لکھ رہے ہیں۔ مجھے معلوم ہے، پھر میں کیوں اڑا ہوا ہوں؟ میں ریفرنڈم کیوں کرنا چاہ رہا ہوں؟ مجھے یقین چاہیے کہ پوری قوم میری اصلاحات کے تسلسل کے حق میں ہے؟ سب سے بڑی ریفارم لوکل گورنمنٹ کا قیام، اقتصادی بحالی اور Diplomatic Standing اور جو کچھ ہماری یقین ہیں، ان کے تسلسل کے حق میں، مجھے یقین چاہیے تاکہ مجھے اور پوری دنیا کو ساتھ پاکستانی عوام آپ سب ہیں۔ اگر ریفرنڈم ہو گیا تو معاشری فضایں استحکام، سیاسی عدم استحکام میں کی اور ترقی کی فضا پیدا ہوگی۔ حقیقت جمہوریت آئے گی۔ ایک اخلاقی بلندی ملے گی کہ میرے ساتھ پاکستانی عوام آپ سب ہیں۔“ (یہ جزل صاحب کی باتوں کا خلاصہ ہے، الفاظ ان کے ہی مگر بعض الفاظ کا اردو ترجمہ کر دیا گیا ہے۔)

اب ذرا دیکھئے ریفرنڈم کے لیے سوال کس اسلوب میں وضع کیا گیا ہے۔ سوال: ”مقامی حکومت کے نظام کی بقا، جمہوریت کے قیام، اصلاحات کے استحکام و تسلسل فرقہ واریت اور انہیا پسندوں کے خاتمے اور قائدِ اعظم کے تصور کی تکملہ کے لئے، کیا آپ صدر جزل پرویز مشرف کو آئندہ پانچ سال کے لیے صدر پاکستان بنانا چاہتے ہیں؟ ہاں رہنمیں ہر مطلق العنان حکمران کی طرح جزل مشرف بھی اپنے آپ کو ناگزیر سمجھتے ہیں اور اپنی اصلاحات کو بہت بڑے انقلابی اور فلاحی اقدامات سے تعبیر کرنے کی خوش اعتمادی کا شکار ہیں۔ ایک تو اقتدار میں

رہنے کی شدید خواہش اور اس پر موقع پرست خوشامد یوں کا ہجوم کثیر، حکمرانوں کو حالات کی حقیقت پسندانہ تصویر دیکھنے سے قاصر رکتا ہے۔ جزل مشرف اگر محض اپنی اصلاحات اور پالیسیوں کو تسلسل عطا کرنے کے لیے مزید پانچ سال کے لیے صدر رہنے کا جواز بتلاتے ہیں، تو اہل پاکستان کی خاموش اکثریت ان اصلاحات اور انقلابی اقدامات کے تسلسل کے محض خیال ہی کو ایک خوف ناک خواب سمجھتی ہے، مگر بد قسمتی سے ہمارے ذرائع ابلاغ نہ تو اس خاموش اکثریت کے نقطہ نظر کو (Nightmare) جائز مقام دیتے ہیں اور نہ ہی حکمران طبقہ اس خاموش اکثریت کی بات کو سننے پر آمادہ نظر آتا ہے کیونکہ حقائق کے آئینے میں جھائکنے کا حوصلہ بہت کم لوگوں کو ہوتا ہے۔

جزل پرویز مشرف اپنے آپ کو حقیقت پسند سمجھتے ہیں اور دوسروں کے نقطہ نظر کو تخلی سے سننے کا دعویٰ بھی کرتے ہیں، یہ بات ان کی طبیعت پر شاید ناگوار گزرے گی مگر ہم خاموش اکثریت کی ترجیحی کرتے ہوئے درج ذیل معروضات ان کے گوش گزار کرنا چاہتے ہیں۔

(i) موجودہ حکومت کی پیشتر پالیسیوں کا مأخذ و مصدر اسلامی تعلیمات کی بجائے مغرب کی لبرل اقدار ہیں، تہذیب مغرب کی انہی تقلید کسی اسلامی معاشرے میں اصلاحات کی بنیاد قرار نہیں دی جاسکتی۔ جزل صاحب اس ملک میں جس طرح کا انقلاب برپا کرنا چاہتے ہیں اس کی روح اسلامی شریعت اور مسلم ثقافت سے ماخوذ نہیں، بلکہ اس کے پیچھے یورپی لبرل ازم اور سیکولرازم کے اساسی اصول کا فرمان نظر آتے ہیں، اسلامی قانون و شریعت کے حدود اور وسعتوں کے متعلق موجودہ حکومت کا عمومی فہم اصلاح طلب ہے۔

(ii) اقدار کی چالی سطح پر منتقلی کو موجودہ حکومت کا بہت بڑا کارنامہ بنا کر پیش کیا جا رہا ہے مگر اس نے نظام میں جس طرح عورتوں کی شرکت کے نتائج کو قانونی تحفظ عطا کیا گیا ہے، اس کی تائید اسلامی شریعت تو کجا مغرب کے مروجہ سیاسی نظام سے بھی نہیں ملتی۔ دنیا کی کوئی جمہوری، اشتراکی، سیکولر اور مسلم ریاست نہیں ہے، جہاں عورتوں کو ۳۳ فیصد نتائج حاصل ہو۔ اسلامی تعلیمات کی جس قدر بھی لبرل اور ترقی پسندانہ تعبیر و تشریع کی جائے، مگر یہ ایک بدیہی حقیقت ہے کہ اسلام نے عورت کا اصل مقام اس کے گھر کو ہی تواریخ دیا ہے۔ اسلام خاندانی نظام کی تباہی کی قیمت پر عورتوں کی سیاسی امور میں شرکت کی اجازت نہیں دیتا۔

(iii) مخلوط انتخابات کا نہاد بھی نظریہ پاکستان کی فکری اساس سے متصادم ہے۔ اس پالیسی میں اقلیتوں کا حقیقی مفاد بھی نظر نہیں آتا، بظاہر ایک 'خصوص اقلیت' کے مفادات کو تحفظ دینے کے لیے اس طریقہ کار کو نافذ کیا گیا ہے۔ پاکستان کا قیام 'تمہدہ قومیت' کی بجائے مسلم قومیت کے تصور پر عمل میں آیا تھا، اور یہ طریقہ اس اصول سے متصادم ہے۔

(iv) ضلعی سطح پر بنے نئے نظام کا اجر ا بلاشبہ ایک اہم انتظامی تبدیلی ہے، مگر اس تبدیلی کا عوام کو خاطر خواہ فائدہ ہوا ہے نہ انصاف کی فراہمی میں کوئی بہتری آئی ہے۔ نیا نظام بے حد پیچیدہ اور مبہم ہے۔ ہر

طرف شدید کنفیوژن، نظر آتی ہے۔ بیشتر اضلاع میں ضلعی ناظموں نے اپنی حمایت کرنے والوں کے درمیان ترقیاتی فنڈر تقسیم کئے ہیں۔ اس سے ان کے مخالفین میں شدید اضطراب اور عوام میں مایوسی پائی جاتی ہے۔ صوبائی حکومتوں کے درمیان مئے ڈھانچے کے مطابق اختیارات کی کمل تقسیم و تفویض ابھی تک پایہ تکمیل تک نہیں پہنچ پائی۔ اس نظام کی کامیابی کے امکانات محدود ہیں۔

حکومت پاکستان نے اب تک آئی ایم ایف اور ولڈ بک جیسے انتظامی اداروں کی ہدایات کی روشنی ہی میں اقتصادی پالیسیاں وضع کی ہیں۔ آئے دن یوٹیلیٹی بلوں میں اضافہ، سیز لیکس اور دیگر لیکس میں اضافہ، تیل اور گیس کی قیتوں میں بار بار اضافہ، اشیاء صرف کی قیتوں میں ہوش رُبا اضافہ، حال ہی میں ادویات پر لیکس وغیرہ جیسی پالیسیوں نے عوام کی کمر توڑ کر رکھ دی ہے۔ غذائی اجتناس، سبزیاں، دالیں اور دیگر عام اشیاء صرف کا حصول ایک عام آدمی کے لیے بے حد مشکل ہو گیا ہے۔ گزشتہ دو برسوں میں اشیاء صرف کی قیتوں میں ۵۰ فیصد سے زیادہ اضافہ ہوا ہے۔ صنعتوں میں سرمایہ کاری برائے نام رہائی ہے۔ بیمار صنعتوں کو حکومت نے کوئی ریلیف نہیں دیا۔ غرض ہر اعتبار سے موجودہ حکومت کی اقتصادی پالیسیاں متاثر دینے میں ناکام رہی ہیں؟ کیا بھی وہ پالیسیاں ہیں جن کے تسلسل کو یقینی بنانے کے لیے جzel پرو ڈی مشرف قوم سے پانچ سال کی صدارت کا تقاضا کر رہے ہیں.....!!؟

(vi) جzel صاحب ریفرنڈم کے ذریعے عوام سے طاقت، یعنی چاہتے ہیں؟ حالانکہ ہر صاحبِ فہم و ذکا ہر طرح سمجھتا ہے کہ ایک فوجی حکمران کی اصل طاقت عوام نہیں بلکہ فوج ہی ہوتی ہے جس کی قوت سے وہ عوام پر حکومت کرتا ہے۔ ایک فوجی حکومت کو تسلسل عطا کرنے کیلئے عوام کی طاقت کا حصول ظاہر عجیب منطق ہے۔

(v) ریفرنڈم کے لیے وضع کردہ سوال میں 'جمهوریت کے قیام' کو بطور جواز کے شامل کیا گیا ہے۔ کیا ریفرنڈم کے بغیر 'جمهوریت کا قیام، عمل میں نہیں لا یا جاسکتا؟ سپریم کورٹ نے تین سال کے اندر انتخابات کرا کر اقتدار عوامی نمائندوں کو منتقل کرنے کا جو مینڈیٹ دیا ہے، اس پر اگر عمل درآمد کیا جائے تو جمهوریت کا قیام بڑی آسانی سے عمل میں لا یا جاسکتا ہے۔ پھر ایک فوجی حکمران جو وردی سے باہر بھی آنے کے لیے تیار نہیں، کے ذریعے جمهوریت کا قیام عمل میں لانے کا منصوبہ کیا عقلی اور منطقی طور پر درست ہے؟ عوام آن پڑھ ضرور ہیں، مگر اتنی سادہ سی بات کو سمجھنا ان کے لیے کیونکہ مشکل ہو سکتا ہے؟

(vi) ریفرنڈم کے سوال میں 'قائد اعظم' کے تصور کی تکمیل کے لیے بھی صدر مشرف کی موزونیت کے متعلق پوچھا گیا ہے؟ ہماری سمجھ سے بالاتر ہے کہ قائد اعظم کا وہ کونا تصور ہے جس کو صرف صدر مشرف ہی عملی جامہ پہنا سکتے ہیں، کوئی دوسرا پاکستانی اس کا اہل نہیں ہے۔ گزشتہ چند برسوں سے ایک مخصوص سیکولر گروہ 'قائد اعظم' کے تصور کی مخصوص تعبیر پیش کرتا رہا ہے، اگر اس کو تسلیم کر لیا جائے تو پاکستان ایک سیکولر ریاست بن کر رہ جائے گی۔ حالانکہ قائد اعظم نے واضح طور پر پاکستان کو اسلامی اصولوں کے لیے تحریک گاہ قرار دیا تھا۔

(v) جہاں تک فرقہ واریت اور انہا پسندی کا تعلق ہے، بلاشبہ فرقہ واریت اور انہا پسندی درست قرار نہیں دی جاسکتی مگر جس انداز میں امریکیوں کے دباؤ کے زیر اثر بعض اسلامی تنظیموں اور دینی اداروں پر کریک ڈاؤن کیا گیا، اسے ایک اسلامی مملکت میں نرم ترین الفاظ میں افسوس ناک قرار دیا جائے گا۔ یہ فرض کر لیا گیا ہے کہ انہا پسندی صرف دین پسندوں میں ہے حالانکہ لا دینیت پسندوں میں بھی انہا پسندی کم نہیں ہے، مگر اس طرف توجہ نہیں دی جاتی۔ حکومت کی جارحانہ پالیسی کی وجہ سے محض فرقہ وارانہ تنظیمیں ہی نہیں، وہ دینی جماعتیں اور مذہبی تنظیمیں بھی سخت دہشت زدگی اور اعصابی دباؤ کا شکار ہیں جن کا فرقہ واریت سے دور دور کا تعلق بھی نہیں ہے۔ ان بے ضرر تنظیموں میں بھی شدید گھن اور اضطراب محسوس کیا جا رہا ہے۔ دینی اداروں کو سخت ضابطوں میں جائز کی پالیسی اپنائی جاتی ہے مگر این جی اوز کو کھلی چھٹی دی جاتی ہے۔ نئی مساجد کے قیام پر پابندی عائد گئی ہے، مگر اس ملک میں فناشی پھیلانے والے کلب اور طوائفوں کے اڈے بغیر کسی خوف کے اپنا کام کر رہے ہیں۔

(۶) دینی، سیاسی جماعتیں اور ذرائع ابلاغ اگر کسی قوم کی سوچ کے آئینہ دار کھلانے کے مستحق ہیں تو یہ بات اب نہایت واضح طور پر سامنے آگئی ہے کہ پاکستان کے عوام مذکورہ ریفرنڈم کے حق میں نہیں ہیں۔ ملک کی اعتدال پسند، دائیں بازو اور بائیں بازو کی تمام قابل ذکر جماعتوں مثلاً پاکستان پبلیز پارٹی، پاکستان مسلم لیگ (ن)، جماعت اسلامی، اے این پی، جمہوری وطن پارٹی، ایم کیو ایم، پونم، جمعیت علمائے اسلام، جمعیت علمائے پاکستان، مرکزی جمعیت اہل حدیث کے علاوہ اے آڑی اور متحده مجلس عمل نے بھی اس ریفرنڈم کو غیر آئینی قرار دیا ہے۔ جن سیاسی جماعتوں نے ریفرنڈم کی حمایت کا اعلان کیا ہے ان کی عوام میں پذیرائی نہ ہونے کے برابر ہے۔ مثلاً تحریک انصاف، ملت پارٹی اور پروفیسر طاہر القادری کی عوامی تحریک۔ پاکستان مسلم لیگ کا ایک حصہ (ہم خیال گروپ) قائدِ اعظم کے نام سے، اگرچہ بھی عوام میں کسی حد تک مقبولیت رکھتا ہے، مگر اسے شروع ہی حکومتی پارٹی کہا جا رہا ہے۔ جبکہ عوام کی نمائندہ جماعتیں اس قدر کثیر تعداد میں ریفرنڈم کی مخالفت کر رہی ہیں، تو ریفرنڈم ایک مذاق بن کر رہ جائے گا!!

(۷) ریفرنڈم جس انداز میں کرانے کی تیاریاں کی جا رہی ہیں اس کے بعد اب کسی شک و شبہ کی گنجائش نہیں رہتی کہ یہ محض تکلف ہی ہو گا، اس کو ریفرنڈم کا نام دینا مشکل ہو گا۔ نئے اعلان کے مطابق پورے پاکستان کو ووٹر کے لیے حلقة قرار دیا گیا ہے۔ قواعد میں اس طرحی نزی پیدا کرنے کا صاف مطلب ہے کہ حکومت دل ہی دل میں خدشات کا شکار ہے۔ ایک شخص اگر دس جگہوں پر اپنا ووٹ ڈالنا چاہے گا، تو اس کو چیک کرنا مشکل ہو گا۔ پھر جب مخالفت میں کوئی امیدوار ہی نہیں ہو گا، کسی کو شناختی کا رُ پر سوراخ لگانے یا چیک کرانے کی ضرورت ہی کیوں پڑے گی؟ جو شخص یہ کہے گا کہ میں ۱۸ سال کا ہوں، وہ بلا رکاوٹ ووٹ کا حق استعمال کر سکے گا۔ پھر ریفرنڈم ڈیوٹی پر موجود سرکاری اہل کار بھی مخالف امیدوار کی عدم موجودگی میں اپنی صواب دید کا بھر پور استعمال کر سکیں گے۔ جز لصیاء الحق مرحوم کے ریفرنڈم پر تبصرہ

کرتے ہوئے عبد القادر حسن صاحب نے لکھا تھا کہ صحیح ۱۱ بجے تک یہ منصافانہ تھا، ۱۱ بجے کے بعد آزادانہ ہو گیا۔ ارشاد حلقی صاحب جزل مشرف کے ریفرنڈم کے بارے میں لکھتے ہیں:

”اب جو ریفرنڈم ہونے جا رہا ہے، یہ صحیح سات بجے ہی سے آزادانہ ہو گا۔ نہیں، مادر پر آزاد ہو گا۔“ (جگ: ۱۱ اپریل)

ایسا ریفرنڈم آخر کیونکر قابل اعتبار سمجھا جاسکتا ہے۔ جزل ضیاء الحق کے ریفرنڈم میں بڑی مشکل سے ان فیصد ووٹ پڑے تھے، مگر ایکشن کمیشن کے اعلان کے مطابق ۲۵ فیصد ووٹز نے حصہ لیا اور ان میں سے ۹۸ فیصد نے ضیاء الحق کی حمایت میں اپنی رائے دی۔ اب دیکھتے ہیں ۳۰۰ رابریل کو کیا اعداد و شمار آتے ہیں۔ مگر ایک بات تو طے شدہ ہے کہ عوام کی بھاری اکثریت اس بے مقصد سیاسی شغل سے لائق ہی رہے گی۔ ایسے ریفرنڈم سے جزل پرویز مشرف بزم خویش اگلے پانچ سال کے لئے صدر تو منتخب ہو جائیں گے مگر وہ جس اخلاقی بلندی اور عوام کے اعتماد کا حصول چاہتے ہیں، اس سے بدستور محروم ہی رہیں گے۔ پھر ایسی کارروائی کا فائدہ ہی کیا ہے؟

(۴) جزل مشرف اگر اخبارات کا بنظر غائز مطالعہ فرمائے ہے ہیں یا ان کے مقرین اگر اخبارات میں شائع ہونے والے اداریوں، مضماین، کالمنوں اور جزوں سے انہیں ایماندا رانہ طور پر باخبر رکھ رہے ہیں، تو انہیں یہ دیکھ کر یقیناً پریشانی ہو گی کہ بہت سے دانشور اور اخبارات جوان کی امریکہ سے تعاون اور جہادی تنظیموں کے خلاف کارروائی کی پالیسی کی اب تک حمایت کرتے آئے ہیں، وہ بھی اب ریفرنڈم کے خلاف اپنی آرا کا اظہار کر رہے ہیں۔ روزنامہ ڈان، جو مشرف حکومت کی لبرل پالیسی کا ہمیشہ حامی رہا ہے، یہ رابریل کے ادارے میں واضح طور پر ریفرنڈم کو غیر آئینی قرار دے چکا ہے۔ دی فرائیڈے ٹائمز، جس کے ایڈیٹر جنم سیدھی جزل مشرف کے پر جوش حامیوں میں ہیں، کے ۲۵ اپریل کے شمارے میں تین کالم ریفرنڈم کے خلاف شائع ہوئے ہیں۔ اردو اخبارات کے کالم نگاروں میں نمایاں ترین مثال جناب ارشاد احمد حلقی کی ہے، جنہوں نے اپنے ایک کالم کا عنوان ”حریان ہوں، دل کو روؤں کہ پیٹوں جگر کو میں!“ رکھا ہے۔ اس کالم کا آغاز یوں فرماتے ہیں:

”آج قلم حریان ہے، کیا لکھے کیا نہ لکھے؟ فی الواقع پہلی دفعہ مجھ پر گویم مشکل و گرنہ گویم مشکل، کی کیفیت آرہی ہے۔ ریفرنڈم کے ڈرامے کا ہر سین پہلے سین سے زیادہ ناقابل یقین، دل شکن، اور حریان کن ثابت ہو رہا ہے۔“ (جگ: ۱۱ اپریل) اسی کالم میں مزید لکھتے ہیں:

”جن لوگوں نے بیشول میرے صدر مشرف سے یہ موقع وابستہ کر کی تھی کہ وہ ماضی کے حکمرانوں کے مقابلے پر بہتر حاکم ثابت ہوں گے اور ان کے اقدامات اور فیصلوں سے صحت مندرجہ ایات قائم ہوں گی، تازہ واقعات سے ان کی مایوسی ناقابل فہم نہیں ہوئی چاہئے۔“ توقع یہ تھی جزل مشرف حقیقی اور مشتبہ معنوں میں اپنے پیشوں فوجی حکمرانوں سے بہتر روایات قائم کریں گے لیکن افسوس کہ بعض

حوالوں سے وہ ان کے ناقابل رشک ریکارڈ کو بھی پیچھے چھوڑتے جا رہے ہیں۔“

وہ کس قدر افرادگی کا شکار ہیں، ذرا ان کے یہ جملے ملاحظہ کیجئے:

” غالب کی طرح میں بھی نوحہ گر کرنے کا مقدور نہیں رکھتا، اسلئے خود ہی دل کو رورہا ہوں اور جگر کو پیٹھ رہا ہوں۔ ریفرنڈم پر مشرف حکومت کے اقدامات دیکھنے کے بعد میرا دل مجھ سے کہہ رہا ہے: ایسا نہ ہو کہ یاس کے پتھر نصیب ہوں بہتر ہے آرزوں کی چادر لپیٹ لے!“

(۹) اگر جزل پرویز مشرف مزید پانچ سال رہتے ہیں تو آئین میں وسیع پیمانے پر ترمیم کئے جانے کے امکانات بہت زیادہ ہیں۔ جیسا کہ اعلان کیا جا رہا ہے کہ آئین میں ترمیم کے ذریعے نیشنل سیکورٹی کو نسل قائم کی جائے گی جس کے سربراہ صدر مملکت ہوں گے اور دیگر سروسر چیف اس کے ارکان ہوں گے۔ یہ بات بھی کہی جا رہی ہے کہ آئین کے شق ۵۸ ب کو جمال کر دیا جائے گا جس کی رو سے صدر کو پارلیمنٹ اور وزیر اعظم کو برخواست کرنے کا اختیار مل جائے گا۔ ان حالات میں صدر جزل مشرف جو بیک وقت آری چیف رہیں گے، کا پلے وزیر اعظم کے مقابله میں بہت بھاری ہو جائے گا۔ صدر اور نیشنل سیکورٹی کو نسل کو پارلیمنٹ اور وزیر اعظم کے عہدہ پر واضح برتری حاصل ہو جائے گی۔ اگر یہ سب کچھ ہوتا ہے تو پاکستان میں بھی کچھی پارلیمنٹی جمہوریت بھی اپنا وقار قائم نہیں رکھ سکے گی۔ عوام کے دو ٹوں سے منتخب وزیر اعظم محض ایک کٹھ پتلی کی حیثیت اختیار کر لے گا۔

(۱۰) باخبر حلقة جانتے ہیں کہ مشرف حکومت میں قادیانی اقلیت کو غیر معمولی اثر و رسوخ رہا ہے۔ کامیونہ اور حکومت کے نہایت اہم عہدوں پر قادیانی اقلیت سے وابستہ افراد تعینات رہے ہیں۔ قادیانیوں نے ریفرنڈم کی باقاعدہ حمایت کا اعلان کر دیا ہے۔ ربودہ میں اعلیٰ سطح کے اجلاس میں فیصلہ کرتے ہوئے قادیانی قیادت نے کہا کہ ”ملکی استحکام اور سالمیت کے لئے مشرف حکومت کی حمایت ضروری ہے“ (نوائے وقت: ۲۱ اپریل) قادیانی اس ملک کی سالمیت اور استحکام سے کس حد تک مختص ہیں، یہ بات بھی صیغہ راز میں نہیں ہے۔ محبت وطن اور دین پسند حلقوں نے مشرف حکومت میں قادیانیوں کی غیر معمولی حیثیت پر ہمیشہ تشویش کا اظہار کیا ہے۔ قادیانی امت اور امت مسلمہ کے مفاد میں ہمیشہ لکراو اور تضاد رہا ہے، قادیانیوں کی شاید ہی کوئی پالیسی اور حکمت عملی ہو جسے ملت اسلامیہ کی تائید حاصل رہی ہو۔ اسی لئے جب قادیانی امت کی طرف سے ریفرنڈم کی حمایت کا اعلان ہوتا ہے تو دین پسند محبت وطن حلقوں میں اس کے متعلق شکوک و شبہات کا جنم لینا ضروری ہے۔

ایک قادیانی دانشور خالد احمد جو اپنے لبرل، سیکولر اور ترقی پسند ہونے کا دھنڈو را پیٹتا ہے، نے اپنے تازہ ترین کالم میں جزل مشرف کو صدر برقرار رکھنے کے لئے جن دلائل کا سہارا لیا ہے، اسے پڑھ کر اندازہ ہوتا ہے کہ ایک قادیانی دانشور اس ریفرنڈم کو کس انداز میں دیکھتا ہے؟ یہاں یہ بتانا ضروری ہے کہ خالد احمد کو سی آئی اے کا قابل اعتقاد ذریعہ (Source) سمجھا جاتا ہے۔ انسانی حقوق اور اقلیتوں کے حقوق کے متعلق خالد احمد کے گمراہ کن کالموں کو امریکی وزارت خارجہ اپنی رپورٹ کا حصہ بناتی ہے۔ یہ

شخص قادر یا نیوں کا ذہین ترین دماغ سمجھا جاتا ہے۔ بظاہر یہ اپنے آپ کو ایک وسیع المشرب، روشن خیال دانشور خیال کرتا ہے، مگر اس کا ہر ایک کالم ملتِ اسلامیہ، دین اسلام اور پغمبیر اسلام کے متعلق زہر آسود مواد لئے ہوتا ہے۔ اس کا ہر کالم قادر یا نی مفادات کے بالواسطہ یا بلا واسطہ تحفظ کی کاوش پرمنی ہوتا ہے۔ کافی عرصہ تک خالد احمد فرنٹیئر پوسٹ کا ایڈیٹر رہا ہے اور گذشتہ چار برس سے یہ دی فرائیدزے ٹائمز میں لکھ رہا ہے۔ ناموں رسالت کے تحفظ کے قانون یعنی ۲۹۵ سی کے خلاف سب سے زیادہ جس صحافی نے پاکستان میں ہرزہ سراہی اور پاپیگینڈہ کیا ہے، وہ یہی خالد احمد ہے۔ طالبان حکومت کے خاتمه اور پاکستان میں جہادی تنظیموں کی سرکوبی کے بعد اس دشمن رسول کے حوصلے اس قدر بڑھ گئے ہیں کہ اپنے گذشتہ کالم میں اس نے قانون توہین رسالت (۲۹۵ سی) کو ناپاک (Unholy) اور خوفناک ڈراؤن (Draconian) قانون لکھا ہے۔ (فرائیدزے ٹائمز، ۱۱ اپریل ۲۰۰۲ء)

اس ہفت روزہ کے ۱۹ اپریل کے شمارے میں اس نے تفصیل سے وجوہات لکھی ہیں کہ جزل مشرف کا صدر رہنا کیوں ضروری ہے۔ خالد احمد لکھتا ہے:

”نو از شریف اور اس کے خوناک اسلامی اباجی کے بغیر آنے والی تنی حکومت کا جزل ضیاء الحق کے ماذل کی طرف مراجعت اختیار کرنے کا اگرچہ کم امکان ہے۔ درحقیقت جزل مشرف نفاذ شریعت کے لئے آئین میں پندرہ ہویں ترمیم کی طرح کی کسی بھی ترمیم کو روکنے کے لئے ضمانت کے طور پر کام کریں گے۔ وہ پاکستانی سیاست کو دوبارہ بنیاد پرستی اور دینی مدارس کے نصاب پرمنی سیاسی نظریہ سے متاثر ہونے سے بھی بچائیں گے۔ ان کے ہونے سے اس بات کا امکان بھی نہیں رہے گا کہ کوئی بنیاد پرست گندے بولوں کے ساتھ جی ایج کیوں میں داخل ہو سکے۔ (یہ اشارہ غالباً ضیاء الحق کی طرف ہے) وہ مزید لکھتا ہے کہ

جہادی ملیشیا کو ابھی تک پوری طرح کچلانہیں جاسکا۔ پاکستانی ریاست پر جہادیوں کا طویل اثر رہا ہے اور یہ ختم ہونے میں وقت لے گا۔ خالد احمد مزیداً اظہار خیال کرتے ہوئے لکھتا ہے کہ عام طور پر پاکستانی آرمی جزل مشرف کی طرح کا جرنیل پیدا نہیں کرتی۔ یہ زیادہ تر جزل محمود خان سابق چیف آئی ایس آئی جیسے جرنیل ہی پیدا کرتی ہے۔ اس بات کا امکان غالب ہے کہ جو جزل اس کے بعد آئیں گے وہ دنیا کے بارے میں پرانے نقطہ نظر کی طرف ہی لوٹ جائیں گے۔ ان حالات میں ضروری ہے کہ ہم جزل مشرف کو برقرار رکھیں، اس وقت تک جب تک کہ سڑا ہوا نظام ختم نہیں ہو جاتا اور نارمل حالات پیدا نہیں ہو جاتے۔ منتخب حکومت کیلئے بھی ضروری ہے کہ وہ آرمی کو اپنے ساتھ رکھتی کہ وزیر اعظم اس ملک میں نارمل حالات پیدا کریں۔“ (فرائیدزے ٹائمز)

خالد احمد نے پاکستان کو ایک سیکولر ریاست میں تبدیل کرنے کے لئے ضروری قرار دیا ہے کہ ریاستی معاملات اور سیاست سے جس قدر جلد ہو سکیں ملاوں کو بے دخل کر دیا جائے۔ اس نے ”اسلامائزیشن“ کے اثرات کو زائل کرنے کی بھرپور وکالت بھی کی ہے۔ پاکستان میں پہلے ہی اس بات کا خدشہ ظاہر کیا جا رہا

ہے کہ حکومت امریکی دباؤ کے تحت آئین سے قادیانیوں کو کافر قرار دینے کی ترمیم نکال دے گی۔ پاکستان میں امریکی سفیر و نیڈی چیبر لین نے اپنے ایک بیان میں کہا تھا کہ وہ امریکہ سے آتے ہوئے اپنے ساتھ ۲۹۵ سی کو ختم کرنے کا ایجنسڈا لائی تھی۔ خالد احمد کا یہ کہنا کہ پاکستانی آرمی جزل مشرف کی طرح کی جریل پیدا نہیں کرتی، بہت حد تک معنی خیز ہے!!

(۱۴) مارش لا اپنے مزاج کے اعتبار سے ایٹھی ٹکچر (Anti-Culture) ہوتا ہے۔ اس کا تسلسل

قومی اخلاقیات اور جمہوری اقدار کو بالآخر تباہ کر کے رکھ دیتا ہے۔ مارش لا کے مزاج میں دھونس، تکبر، تحکمانہ انداز اور بے جا قوت کے استعمال کا داعیہ پایا جاتا ہے۔ آمریت کا ایک نفس یہ بھی ہے کہ 'انقلاب' لانے کی دھن میں قانون، دیرینہ روایات اور عوامی منشا کو نظر انداز کر دیا جاتا ہے۔ فوجی حکومت کے زیر اثر بنیادی حقوق اور سماجی آزادیوں سے کماحتہ استفادہ ممکن نہیں ہے۔ موجودہ حکومت کے دور میں پریس کو اگرچہ کسی حد تک آزادی میسر ہے مگر پھر بھی لکھنے والوں پر ایک انجانے خوف کا احساس طاری رہتا ہے۔ کالم نگاروں کی حیلہ جو نیاں، مضمون نگاروں کے اشارے کنارے، استعارات و ایمائل، براہ راست تقید سے گریز، تقید کے ساتھ تعریف کا امتزاج، اور ہلکے ہلکے طفرو ظرافت کا استعمال محض اختیاری معاملہ نہیں ہے، اس کے پیچھے ایک بے نام ساً ابلاغی جب، کار فرمان نظر آتا ہے، جو چھپائے نہیں چھپتا۔ مسلسل دب کر لکھنے سے بالآخر اخلاقی کیریکٹر آہستہ زوال کا شکار ہو جاتا ہے۔

ابھی چند روز پہلے جناب عطاء الحق قاسمی نے اپنے کالم میں لکھا کہ "اخبارات جو کچھ لکھنا چاہتے ہیں اس کا صرف دس فیصد لکھ پار ہے ہیں، انہیں اپنی حدود کا بھرپور احساس ہے۔" ایکسویں صدی میں جہاں روشن خیالی اور جمہوریت کا ڈھنڈو را پیٹا جاتا ہے، اس دور میں جب کہ جمہوریت کو کسی ملک کے مہذب، یا 'غیر مہذب' ہونے کا معیار گردانا جاتا ہے، پاکستان جیسے ملک میں ایک فوجی حکومت کے تسلسل کے لئے ریفرنڈم کا انعقاد، ایک قومی بد نصیبی سے کم نہیں ہے!!

آج سے ۲۲ سال پہلے اگر صدر ضیاء الحق مر جم کی طرف سے منعقد کر دہ ریفرنڈم کا جواز نہیں تھا، تو آج حالات ریفرنڈم کے انعقاد کے لئے اس سے کہیں زیادہ غیر موزوں ہیں۔ آخر وہ کون سی برلن ازم ہے جس میں غیر جمہوری حکومت کی گنجائش پیدا کی جاسکتی ہو؟ مارش لا نہ اسلام کی رو سے کوئی پسندیدہ سیاسی طرز حکومت ہے اور نہ ہی جدید جمہوری نظام میں اس کو نگاہ تھیں سے دیکھا جاتا ہے۔ یہ امریکہ جیسے جمہوریت کے علمبردار ملکوں کے دوہرے معیارات اور منافقت ہے کہ وہ ایسے ممالک میں غیر جمہوری حکومتوں کی سر پرستی کرتے ہیں جو ان کے ایجنسڈے کی حمایت کرتے ہوں۔

نوائے وقت کے ایک کالم نگارنے تو یہاں تک لکھا ہے کہ جزل پرویز مشرف کو ریفرنڈم کرانے کا مشورہ امریکی صدر جارج بوش نے دیا ہے۔ اگر یہ بات درست ہے تو اس ریفرنڈم کی حیثیت مزید مشکوک ہو جائے گی۔ آخر امریکی صدر جزل مشرف جیسے فوجی حکمران کو پاکستان کا صدر کیوں دیکھنا چاہتے ہیں؟